

74 - డెబ్బది నాలుగవ దశకము

॥ మధురాపురిలో శ్రీకృష్ణునిలీలావిలాసములు ॥

సంప్రాప్తో మధురాం దినార్థవిగమే తత్రాంతరస్మిన్ వసన్

ఆరామే విహితాశనః సఖిజనైర్యాతః పురీమీక్షితుమ్ ।

ప్రాపో రాజపథం చిరశ్రుతిధృతవ్యాలోకకౌతూహల-

స్త్రీపుంసోద్యదగణ్యపుణ్యనిగలైరాకృష్యమాణో ను కిమ్ ॥

(74.1)

త్వత్పాదద్యుతివత్సరాగసుభగాస్తన్వన్మూర్తివద్యోషితః

సంప్రాప్తా విలసత్పయోధరరుచో లోలా భవద్బుష్టివత్ ।

హోరిణ్యస్త్యదురస్సు లీవదయి తే మందస్మితప్రాధివ-

న్నైర్మల్యోల్లసితాః కచౌఘరుచివద్రాజత్కలాపాశ్రితాః ॥

(74.2)

తాసామాకలయన్నపాంగవలనైర్మోదం ప్రహర్షాద్భుత-

వ్యాలోలేషు జనేషు తత్ర రజకం కంచిత్ పటీం ప్రార్థయన్ ।

కస్తే దాస్యతి రాజకీయవసనం యాహీతి తేనోదితః

సద్యస్తస్య కరేణ శీర్షమహృథా స్సోఽప్యాప పుణ్యాం గతిమ్ ॥

(74.3)

భూయో వాయుకమేకమాయతమతిం తోషేణ వేషోచితం

దాశ్వాంసం స్వపదం నినేథ సుకృతం కో వేద జీవాత్మనామ్ ।

మాలాభిః స్తబక్తైః స్తవైరపి పునర్మాలాకృతా మానితో

భక్తిం తేన వృతాం దిదేశిథ పరాం లక్ష్మీం చ లక్ష్మీపతే! ॥ (74.4)

కుబ్జామబ్జవిలోచనాం పథి పునర్భుష్ట్యాంగరాగే తయా

దత్తే సాధు కిలాంగరాగమదదాస్తస్యా మహాంతం హృది ।

చిత్తస్థామృజుతామథ ప్రథయితుం గాత్రేఽపి తస్యాః స్ఫుటం

గృహ్ణన్ మంజుకరేణ తాముదనయస్తావజ్జగత్సుందరీమ్ ॥ (74.5)

తావన్నిశ్చితవైభవాస్తవ విభో! నాత్యంతపాపా జనాః

యత్కించిద్దదతే స్మ శక్త్యనుగుణం తాంబూలమాల్యాదికమ్ ।

గృహ్ణానః కుసుమాది కించన తదా మార్గే నిబద్ధాంజలిః

నాతిష్ఠం బత హో యతోఽద్య విపులామార్తిం వ్రజామి ప్రభో! ॥ (74.6)

ఏష్యామీతి విముక్తయాపి భగవన్నాలేపదాత్ర్యా తయా

దూరాత్ కాతరయా నిరీక్షితగతిస్త్వం ప్రావిశో గోపురం ।

ఆఘోషానుమితత్వదాగమమహాహర్షోల్లలద్దేవకీ-

వక్షోజప్రగలత్పయోరసమిషాత్ త్వత్కీర్తిరంతర్గతా ॥ (74.7)

ఆవిష్టో నగరీం మహోత్సవవతీం కోదండశాలాం ప్రజన్

మాధుర్యేణ ను తేజసా ను పురుషైర్దూరేణ దత్తాంతరః ।

ప్రగ్భిర్భూషితమర్చితం వరధనుర్మామేతి వాదాత్ పురః

ప్రాగ్భూష్టస్సమరోపయః కిల సమాక్రాక్షీరభాంక్షీరపి ॥

(74.8)

శ్వః కంసక్షపణోత్సవస్య పురతః ప్రారంభతూర్యోపమః

చాపధ్వంసమహోధ్వనిస్తవ విభో! దేవానరోమాంచయత్ ।

కంసస్యాపి చ వేపథుస్తదుదితః కోదండఖండద్వయా-

చండాభ్యాహతరక్షిపూరుషరవైరుత్కూలితోఽభూత్త్వయా ॥

(74.9)

శిష్టైర్దృష్టజనైశ్చ దృష్టమహిమా ప్రీత్యా చ భీత్యా తతః

సంపశ్యన్ పురసంపదం ప్రవిచరన్ సాయం గతో వాటికామ్ ।

శ్రీదామ్నా సహ రాధికావిరహజం భేదం వదన్ ప్రస్వపన్

ఆనందన్నవతారకార్యఘటనాద్ వాతేశ! సంరక్ష మామ్ ॥

(74.10)

॥ ఇతి మధురాపురిలో శ్రీకృష్ణునిలీలావిలాసములు

అను డెబ్బది నాలుగవ దశకము సంపూర్ణము ॥